

Kunsill Lokali Attard  
6, Triq il-Kbira  
Attard BZN 02

Tel.No 411111

Fax No. 411414

**MINUTI TAL-HAMSA W'ERBGHIN LAQGHA TAL-KUNSILL**

<b>POST</b>	SALA TAL-KUNSILL			
<b>DATA</b>	6 ta' April 2010			
<b>HIN</b>	Minn	5.30pm	Sa	8.45pm

**Prezenti/Skuzat**

<b>Sindku</b>	Sur	NORBERT PACE
<b>Agent-Sindku</b>	Sur	STEFAN CORDINA
	Sur	JOHN P. BONNICI
	Sur	RALPH CASSAR
<b>Skuzata</b>	Dr.	MARIA LUISA GAUCI
		BALUCI
	Sur	MARK ANTHONY SPITERI
	Sur	ALFRED ZAMMIT
<b>Segretarju</b>	Sinjura	MARICA MIFSUD
<b>Ezekuttiv</b>		

Is-Sinjura Tania Attard intalbet tesprimi ruhha rigward l-*issue* tal-qtates. Hi qalet li l-ewwelnet hi *animal lover* u kellhom qtates igifieri din mhix kwistjoni ta' li qtates huma qatt ma kellhom, imma l-ammont ta' qtates go Gnien l-istazzjon hu ezagerat. Hi wriet ritratti tal-hsara li hi qed isoffri konsegwenza ta' dan fosthom il-pil fuq id-deck chairs, il-hmieg fuq it-turf minhabba li n-*nitrate* jiddanneggah, il-canopy kollha mzarta, zewg sigar mejtin li kellhom jigu maqtugha u li originarjament gew mizruha fl-1893.

Is-Sur Bonnici qal li vera hemm ammont kbir ta' qtates u li hu ezagerat. Is-Sur Cordina qal li vera hi hasra ghax hu ma jixtieqx jghix minflokha imma il-ligi ma tippermettix li dawn naqbdhom u nnehhuhom kif gie u lahaq.

Is-Sinjura Attard qalet li tkellmet mas-Sur Mario Spiteri u li bhal ma sar fil-Kunsill tal-Furjana tista' ssir Bye-law u dan ikun l-ewwel pass. Is-Sur Spiteri qal li ma messix intbaghtet l-ittra u mhux gustifikat li ntbaghtet ittra b'avukat f'dan il-kaz. F'dan il-kaz is-Segretarju Ezekuttiv qal is-Sur Cordina veru aggraxxit min jeddha u ghalkemm hi hadet passi minghajr ma kkonsultat mal-Kunsill dan ghamlitu fuq ilment imressaq minn residenti u ghaldagstant sabiex taghmel xoghlha. Is-Sur Spiteri qal li triq tinstab soluzzjoni ghall-gid tat-tnejn.

Is-Sur Cordina qal li hu ha jitkellem mas-Sur Spiteri li hu habib tieghu sabiex tinstab soluzzjoni. Is-Sur Cassar qal li hi kontra ligi li tabbanduna annimali. Is-Sur Spiteri qal li nistghu nirrilokawhom bhal fuq l-Embankment. Is-Sur Cassar qal li dawn xorta jmorru lura. Is-Sinjura Attard qalet li ma tistax tiftah tieqa. Qalet ukoll li dawn jistghu jigu ri-lokati fl-*industrial estate*. Is-Sur Cassar qal li rridu nibdew mill-*Animal Welfare Department* Is-Sur Spiteri qal li hemm l-appogg tal-Kunsill kollku sabiex tissolva din il-problema.

Is-Sinjura Mary Bonello intalbet titkellem rigward il-problema tad-drenagg li nstab mifqugh fil-Qasam tal-Bini tal-Gvern. It-tieni problema hi li l-area t'hemm fuq hi minsija u fl-elezzjoni li ghaddiet wegħduna li sa ssir it-tarmak u wara ma sarx. Hi qalet li kull ma jridu r-residenti hija ffit imbuttatura sabiex id-Dipartiment tal-Qasam tal-Bini tal-Gvern u Tiswija ta' Djar jirringa l-area tal-madwar. Il-Kunsill għandu jkteb lid-Dipartiment sabiex isir ix-xogħol mehtieg i.e tiswija tad-drenagg u manutenzjoni tat-toroq tal-madwar. Kopja ta' din l-ittra ha tintbagħat lir-residenti tal-madwar. Is-Sur Cordina qal li ghada filghodu stess ha jittieħdu ritratti u ha tintbagħat ittra mill-Kunsill.

Is-Sur Roger Clark ghamel riferenza għall-kostruzzjoni li saret fit-triq tiegħu. Hu saqsa jekk il-Kunsill kellux xi forma ta' risposta. Is-Segretarju Ezekuttiv iccekkjat l-e-mail minhabba li kienet bagħtet *reminder* għall-ittra tal-Kunsill rigward il-kostruzzjoni ta' din it-triq u r-risposta mogħtija mill-kuntrattur kienet li dak li kien miftehem mal-Kunsill qabel għadu jghodd. Il-Kunsill qabel li jiehu decizjoni u pozizzjoni finali.

Is-Sur Jesmond Caruana resident fi Triq il-Mosta intalab jikkellm fuq it-talba li saret mis-Sur Philip Camilleri għall-estensjoni tal-bankina fi Triq il-Mosta hdejn id-dar tiegħu.

Hu qal li ma jaqbilx mat-talba tas-Sur Attard wahda għax din il-parti tal-bankina ga dejqa hafna u fil-fatt jidhru l-marki tar-roti fejn gieli jhokk it-trakk ta' l-iskart mal-bankina u t-tieni minhabba li t-trakkijiet gieli jtilghu il-bankina u jekk jghaddi xi trakk u jegħleb u jghaffeg lil xi hadd lil min kien ha jzomm responsabbli. Hu kompli u qal li jekk is-Sinjura trid toqghod bilqegħda barra bis-siggu tista' toqghod faċilment hdeghom jew taht il-bankina għax wahda din it-triq tkun magħluqa waqt il-granet tal-festa tar-raħal u li appuntu din it-talba qed issir għal xaxar fis-Sajf biss u ma jhossx li għandu jinqala' dan kollu.

Is-Sur Cordina qal li hu ga mar fuq il-post u ha l-Perit ta' l-ADT. Hu qal li t-triq dejqa u m'hemmx fejn titwessa iktar il-bankina. Għaldaqstant din it-talba ma tistax tigi milqugħa.

## **1. APPROVAZZJONI TA' MINUTI**

Approvati.

## **2. KORRISPONDENZA**

- ✉ Ittra mingħand Kullegg San Nikola rigward kollaborazzjoni sabiex tigi organizzata Family Fun Day go l-iskola. Il-Kunsill ha jghin fl-organizzazzjoni ta' din l-attività.
- ✉ Ittra mingħand Southend Volleyball Club rigward għajruna mill-Kunsill sabiex dan l-isport jigi promotat gor-raħal tagħna.
- ✉ E-mail mingħand Duncan Agius promoter ta' LED Belisha Beacon fuq kwotazzjoni mitluba sabiex isiru d-dwal fuq iz-zebra ta' Triq il-Pitkali. Wara li saret diskussjoni gie deciz li dawn ma jsiru għax jekk isiru l-arblu ha jigi quddiem l-entratura ta' hanut kummerċjali.
- ✉ Ittra mingħand Attard Subbuteo Club bhala ringrazzjament ta' track suits li l-Kunsill xtara lill-membri tal-Klabb tiegħu.
- ✉ Ittra mingħand Attard Scout Group rigward talba għal xiri ta' tnebar godda. Din it-talba ma tistax tigi milqugħa.
- ✉ Ittra mingħand TCTC rigward korsijiet għax-Sajf. Il-Kunsill ha jkompli bil-korsijiet bħas-soltu biss din id-darba ha jsiru gol-kamra li l-Kunsill għandu a dispozzizzjoni tiegħu fi Gnien Hal Warda. B'hekk il-korsijiet ikunu jistghu jibqgħu għaddejnin bla xkil u fit-tul.
- ✉ E-mail mingħand Kullegg Sant'Ignatius rigward donazzjoni ta' kotba għall-waqt il-Premjazzjoni ta' l-iskola. Il-Kunsill qabel li jingħataw kotba ta' Carmel Mallia u Sare'.
- ✉ Talba sabiex issir attività (*Healing Service*) l-grounds ta' Santa Katerina. Din it-talba giet milqugħa.
- ✉ E-mail Memo 51 fuq Wi-Fi access points. Il-Kunsill qabel li jsiru fi tlett postijiet: Pjazza Tumas Dingli, Gnien il-Kunsill u Gnien Misrah Kola.
- ✉ Artiklu fuq il-kwistjoni tal-qtates fi Gnien l-Istazzjoni. Dan l-item ga gie diskuss.

## **3. TRIQ IL-MINGEL**

Dan l-item gie diskuss u l-Kunsill iddecieda li għandha tintbagħat ittra legali, jingħata zmien sakemm tingħata risposta u jekk il-Kunsill ma jirceviex risposta sad-data stipulata jipprocedi bix-xogħolijiet ma' kuntrattur iehor.

#### **4. PJAZZA GWANN PAWLU II**

Is-Sur Zammit qal li t-trakkijiet tal-Fareheit biex imorru ghall-Triq il-Hatab minhabba li ma jdurux qeghdin kull darba jkissru c-centre strip. Hu kompla billi qal li fuq talba tieghu saru zewg bollards bil-konkos u fil-fatt saru tajbin hafna imma xorta l-bollards qed jigu milquta. Is-Sur Pace qal li l-Kunsill ghandu jikteb lis-Sur Mallia sabiex jekk jista' jkun dawn ma jdurux.

#### **5. BANKINA TRIQ IR-RUZELL**

Is-Segretarju qalet li qed tircievi hafna lmenti fuq il-bankina li hemm Triq ir-Ruzell ma' Triq l-Imdina. Hi qalet li tkellmet mas-Sid tal-binja u dan qal lil-linji moghtija kienu daww tal-MEPA u ghaldaqstant il-bini gie rtirat il-gewwa u l-bankina saret fuq dik ezistenti. Il-Kunsill ha jerga' jkellem is-Sid u jekk hemm bzonn din tigi rrangata.

#### **6. GNIE HAL WARD**

Is-Segretarju Ezekuttiv informa l-Kunsill li x-xogholijiet fuq Gnie Hal Warda nbdew u li mistenni jkun lestu fi ftit xhur. Hi qalet li parti mis-somma ghal dan ix-xogholi gew mill-MEPA u li zewg billboards tax-xogholijiet ghandu jigu esposti fuq il-post.

#### **7. APPROVAZZJONI TA' PAGAMENTI U WRITING OFF TA' ASSI TAL-KUNSILL**

Gew approvati l-pagamenti ta' Marzu. Il-Kunsill gie nfurmat ukoll li ha jitnehhew minn fuq il-kotba l-assi li kienu gew misruqin is-sena l-oħra kif ukoll il-wheelchairs etc li kienu ntraw għall-uzu mit-tfal tal-Kulleġġ San Nikola u Santa Katerina.

#### **8. TENDERS**

Is-Sur Cordina qal li l-ahjar hu li l-Kunsill jezamina bil-kwiet ir-rati u wara li jiltaqa' l-Bord, din it-tender tigi agġudikata fil-laqgħa li jmiss.

#### **9. PUNTI MQAJJMA**

Is-Sur Zammit ressaq dan il-punti:

- Jitranga l-istess bollard li ntlakat mill-vetturi tal-Farenheit.

Is-Sur Cassar ressaq dan il-punti:

- Gbir ta' skart u riciklagg
  - Saqsxa x'inhil l-istatistika tal-iskart migbur minn mindu dahlu t-tariffi l-godda tal-landfill?
  - Saqsxa x'inhuma l-figuri tal-iskart migbur għar-riciklagg it-Tlieta u mill-Greenpak?
  - Talab sabiex issir laqgħa biex naraw kif nistgħu inzidu l-iskart migbur għar-riciklagg u biex niddiskutu l-andament tal-iskema
  - Qal li l-Kunsill għandu jara li l-hwienet jieħdu hsieb il-gbir tal-iskart tagħhom. Hawn hwienet qed johorgu z-zibel saħansitra nhar ta' Tlieta. Għandu jara kif jasal għal ftehim mal-Kumitat Kongunt dwar infurzar kontra daww li qed jibqgħu johorgu z-zibel imħallat it-Tlieta.
  - Talab sabiex isir regolarment biex jinqabdu persuni qed iqegħdu boroz taz-zibel hdejn il-'bring-in site' ta' Triq il-Mosta. Qed isir sforz biex jinqabdu?
- Gnie il-Palma Qal li:
  - Hemm hafna bicciet ta' gebel jigri mal-gnie. Ghalkemm il-gnie għandu bzonn hafna xogħol b'naqra attenzjoni, jista' jinzamm hafna ahjar milli hu
  - Thawwlet lantana (arbuxell) kif mitlub. Xtaq jigbed l-attenzjoni li mingħajr tisqija seta' ma thawwel xejn. Jahseb li hija xi haga bazika hafna li xitel ikollu bzonn tisqija regolari
  - Ma jagħmilx sens li dik li kienet funtana tithalla fil-gnie. Fl-opinjoni tiegħu, għandha titneħħa kompletament.
- Gardina tal-Gibjun – Triq il-Pitkali/Triq il-Gradilja

-Qali li l-filati ta' kanten li jiffurmaw il-bordura madwar din il-gardina jew imkissra jew maqlubin. Ghandhom jissewwew minnufih.

- Bike Racks
  - Propoza li jkomplu jzidu l-bike racks – wahda fejn is-supermarket/bus stop fi Triq il-Mosta u ohra meta jitlesta Gnien Hal Warda
- HSBC
  - Saqsa meta se tithawwel palma ohra hdejn l-HSBC? Ga saret talba għall-sponsorship lill-HSBC
- Triq Xatbet l-Art
  - Hemm hafna zibel. Ghandu jsir rapport lill-unit tal-MEPA dwar id-'dumping'. Is-Segretarju Ezekuttiv qalet li ha jipprova jitnehha hafna minn dan waqt ix-xogħol ta' Gnien Hal-Warda.
- Pannelli fotovoltajici – Skola Primarja Tumas Dingli
  - Saqsa jekk jistax jkollna tagħrif dwar l-elettriku ggenerat mis-sistema fotovoltajika li giet installata fuq l-iskola? Dan it-tagħrif kien ga intbagħat mat-tender meta giet nstallat l-apparat.
- Wi-Fi
  - X'qed jigri fuq is-sistemi Wi-Fi fil-gonna? Saret applikazzjoni permezz ta' Memo 51.
- Triq in-Nutar Zarb
  - Propoza li jergghu jithawwlu sigar kbar fi Triq in-Nutar Zarb fejn dawn huma neqsin. Lkun hemm bzonn jitqabbad xi hadd professjonali ghax il-konok ikollhom jergghu jithaffru. Alfred Baldacchino li huwa espert f'dan il-qasam, issuggerixxa li biex ma jkunx hemm problema ta' gheruq li jifirxu lejn il-bini, tindifen kanna kbira twila xi 2 metri u s-sigra tithawwel fiha. Jista' jigi kkuntattjat mill-Kunsill biex isegwi dat-tip ta' xogħol. Sigar kbar f'toroq traffikuzi jilqghu t-tniggis mill-karozzi u jtaffu l-hsejjes tat-traffiku. Ga saret applikazzjoni lill-ELC sabiex dawn il-konok jintlew.
- Gnien Hal Warda
  - Saqsa jekk tistax issir laqgħa dwar Gnien Hal Warda mal-Perit? Xtaq jistieden xi persuni biex ituna pariri dwar is-sigar li ghandhom jithawwlu jew jinbidlu.
- Toroq u bankini fi stat hazin
  - Bankina Triq l-Istwieł
  - Triq l-Inhasa
  - Triq il-Marg
- Gnien il-Kunsill (Triq l-Inhasa)
  - Fakkar biex jimtela' l-ispazju bejn it-tarag u l-hajt – qed iservi ta' mizbla. Is-Segretarju Ezekuttiv nfurmatu li dan ga lest.
- Gnien Misrah Kola
  - Saqsa meta se jitwahhal l-apparat tal-logħob? Dan l-apparat se jitwahhal kif jigi minn barra.

Is-Sur Stefan Cordina ressaq dan il-punti:

- Cempillu s-Sur Mugliet rigward xi arbli quddiem il-Palazz tal-President li hemm bzonn jinzebgħu.
- Gie avvicinat mingħand residenti rigward twaqqiegh ta' hajt fl-area ta' Mario Cortis u li bhala Kunsill ma kienx hemm oggezzjoni biss is-Sur Cassar zied li l-ahjar ir-residenti jtkellmu lill-Perit tagħhom.

## 8. AGGORNAMENT

Il-laqgħa giet aggornata fit-8.45pm għat-Tlieta, 11 ta' Mejju 2010.

---

Sindku

---

Data